



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1416/17 - 2005 ඔක්තෝබර් 26 වැනි බදාදා - 2005.10.26

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

ශ්‍රී ලංකා විදුලි සංදේශ නියාමන කොමිෂන් සභාව

අමතන පාර්ශ්වය විසින් ගාස්තු ගෙවීමේ ක්‍රමය හඳුන්වාදීම සඳහා කොමිෂන් සභාව විසින් අනුමත කළ අයකුම සමාලෝචනය කිරීම සඳහා මහජනතාවගෙන් ප්‍රසිද්ධියේ කරුණු විමසීම

1996 අංක 27 දරන ශ්‍රී ලංකා විදුලි සංදේශ (සංශෝධන) පනත මගින් සංශෝධිත 1991 අංක 25 දරන ශ්‍රී ලංකා විදුලි සංදේශ පනතේ 12 වැනි වගන්තිය යටතේ පත්කළ විමර්ශන කමිටුව විසින් නිකුත් කළ නියෝගය.

අමතන පාර්ශ්වය විසින් ගාස්තු ගෙවීමේ ක්‍රමය හඳුන්වාදීම සඳහා කොමිෂන් සභාව විසින් අනුමත කළ අයකුම සමාලෝචනය කිරීම සඳහා පත්කළ විමර්ශන කමිටුව (මෙහි මින් මතු කමිටුව යනුවෙන් සඳහන් වේ.) විසින් මහජනතාවට ඒ පිළිබඳ ලිඛිත සැලකිලිමත් ඉදිරිපත් කරන ලෙස 2005 වසරේ ජනවාරි මාසයේදී ප්‍රවෘත්ති මාධ්‍ය මගින් ආරාධනය කරන ලදී. ප්‍රවෘත්ති නිවේදන සිංහල, දෙමළ සහ ඉංග්‍රීසි මාධ්‍යයන්ගෙන් ජාතික පුවත්පත්වල ප්‍රසිද්ධ කළ අතර මෙම නිවේදනය ශ්‍රී ලංකා විදුලි සංදේශ නියාමන කොමිෂන් සභාවේ වෙබ් අඩවියෙහි ද ඇතුළත් කෙරිණි. 2005 පෙබරවාරි මස 21 වැනි දින ලිඛිත සැලකිලිමත් ඉදිරිපත් කිරීමේ අවසාන දිනය ලෙස නියම කර තිබුණි. මහජනතාව කළ අනෙකුටු ඉල්ලීම් සැලකිල්ලට ගනිමින් කමිටුව පසුව මෙම දිනය 2005 මාර්තු 31 වැනි දින දක්වා දීර්ඝ කළේය. අධ්‍යක්ෂක ජනරාල්තුමා විසින් පොදු ස්විච්ඡාණ දුරකථන ජාල ක්‍රියාකාර සමාගම් හතර, එනම් නම් වශයෙන් සීමාසහිත ශ්‍රී ලංකා ටෙලිකොම්, සීමාසහිත සන්ටෙල්, සීමාසහිත ලංකා බෙල් (පුද්ගලික), සීමාසහිත ඩයලොග් ටෙලිකොම්, සීමාසහිත සෙල්ටෙල් ලංකා (පුද්ගලික), සීමාසහිත මොබිටෙල් (පුද්ගලික), සීමාසහිත හව්සන් ටෙලිකොම්යුනිකේෂන් ලංකා (පුද්ගලික) සමාගම් වලට මෙම ප්‍රසිද්ධ විභාගය පිළිබඳව දැනුම් දෙන ලදී. ප්‍රවෘත්ති නිවේදන මගින් ප්‍රසිද්ධ විභාගයේ විෂය පථය පොදු මහජනතාවට ප්‍රකාශ කළ අතර ඊට අදාළ ලියකියවිලි ද පොදු මහජනතාවට ලබා ගැනීමට කටයුතු සලසා තිබුණි. මෙම කමිටුව විශේෂයෙන්ම පහත සඳහන් කරුණු පදනම් කරගෙන ලිඛිත සැලකිලිමත් ඉදිරිපත් කරන ලෙස මහජනතාවට ආරාධනය කළේය.

1. දුරකථන ජාලවල ඇමතුම් අවසන් කිරීමේ ගාස්තු ගණනය කිරීම සඳහා භාවිතාකරන ලද පිරිවැය ආදර්ශය හා ක්‍රමවේදය පිළිබඳව පිළිගත හැකි භාවය.
2. අමතන පාර්ශ්වය විසින් ගාස්තු ගෙවීමේ ක්‍රමය යටතේ අයවිය යුතු අමතර ගාස්තු (ජංගම ඇමතුම් අවසන් කිරීමේ ගාස්තු) ස්ථාවර දුරකථන පාරිභෝගිකයන්ට දරාගත හැකි වේද ? යන වග.
3. අමතන පාර්ශ්වය විසින් ගාස්තු ගෙවීමේ ක්‍රමය යටතේ දැනට නොමිලේ ලැබෙන ඇමතුම් මිනිත්තු ගණන/ලැබෙන ඇමතුම් සඳහා එකම ප්‍රමාණය අයකිරීම ආදී පහසුකම් සහිතව සෙලියුලර් ජංගම අයකුම සැලසුම් වලට කුමක් සිදුවන්නේ ද ? ඒවා සංශෝධනය කළ යුතු ද ? එසේ නම් කෙසේ ද ? ඇයි ?
4. අමතන පාර්ශ්වය විසින් ගාස්තු ගෙවීමේ ක්‍රමයට අදාළ යම් වෙනත් කරුණු.

මෙම ප්‍රසිද්ධ විභාගය සඳහා පුළුල් ප්‍රසිද්ධියක් ලබාදීම පිණිස 2005 පෙබරවාරි 18 වැනි දින අධ්‍යක්ෂ ජනරාල්වරයාගේ මූලිකත්වයෙන් මුද්‍රිත හා විද්‍යුත් මාධ්‍යවල නියෝජිතයන්ගේ සහභාගිත්වයෙන් ප්‍රවෘත්ති සාකච්ඡාවක් පවත්වන ලදී.

නියමිත කාලය තුළදී දිවයිනේ විවිධ ප්‍රදේශවල ජනතාවගෙන් ලිඛිත සැලකිරීම් 4080 ක් පමණ කමිටුව වෙත ලැබුණි. සංදේශ සේවා සැපයුම්කරුවන් පාරිභෝගික සමිති/සංගම්, සමාගම්, වෘත්තිකයන් හා සෙසු පුද්ගලයන් විසින් සැලකිරීම් එවනු ලැබුණි. සීමාසහිත මොබිටෙල් (පුද්ගලික), සීමාසහිත හවිසන් ටෙලිකොමියුනිකේෂන් ලංකා (පුද්ගලික), යන සෙලියුලර් දුරකථන ක්‍රියාකාර සමාගම් දෙක හැර සියළුම පොදු ස්විච්ඡාකරණ දුරකථන ජාල ක්‍රියාකාර සමාගම් විසින් ඔවුන්ගේ ලිඛිත සැලකිරීම් කමිටුව වෙත ඉදිරිපත් කරන ලදී.

#### ලිඛිත සැලකිරීම් විශ්ලේෂණය

ප්‍රවෘත්ති නිවේදන මගින් ඉහත 1 සිට 4 දක්වා ලැයිස්තු ගතකළ විශේෂ කරුණු පිළිබඳව ලිඛිත සැලකිරීම් ඉදිරිපත් කරන ලෙස පොදු මහජනතාවට ආරාධනා කළ නමුත් එකී සැලකිරීම් ඉදිරිපත් කළ මහජනතාව අතුරින් බහුතරයක් නියමිත කරුණු පිළිබඳව අදහස් ඉදිරිපත් නොකර සමස්ථයක් ලෙස අමතන පාර්ශ්වය විසින් ගාස්තු ගෙවීමේ ක්‍රමය හඳුන්වාදීම කෙරෙහි ඔවුන්ගේ විරෝධය දක්වන ලදී.

4080 ක් පමණ වූ සමස්ථ සැලකිරීම් සංඛ්‍යාවෙන් සැලකිරීම් 1619 ක් පමණ සංවිධානගත මහජන/පාරිභෝගික කණ්ඩායම් හා ඒ හා සමාන එක් එක් කාණ්ඩවල තැනැත්තන්ගෙන් ලැබිණි. ප්‍රධාන වශයෙන් ස්ථාවර ප්‍රවේශ ග්‍රාහකයන්ගේ ගෙවීමේ හැකියාව සැලකිල්ලට ගනිමින් අමතන පාර්ශ්වය විසින් ගාස්තු ගෙවීමේ ක්‍රමය හඳුන්වාදීම කෙරෙහි ඔවුන්ගේ දැඩි විරෝධය දක්වා ඇත.

විදුලි සංදේශ සේවා සැපයුම්කරුවන්, පෞද්ගලික සමාගම්, පාරිභෝගික කණ්ඩායම්/සමිති/සංගම් හා විදුලි සංදේශ ක්ෂේත්‍රයේ වෘත්තිකයන් ඇතුළු සෙසු පුද්ගලයන් විසින් ලිඛිත සැලකිරීම් 2461ක් ඉදිරිපත් කරන ලදී. මෙකී කාණ්ඩවල පුද්ගලයන් බහුතරයක් ඒකමතිකව අමතන පාර්ශ්වය විසින් ගාස්තු ගෙවීමේ ක්‍රමය හඳුන්වාදීමට එරෙහිව බලවත් විරෝධය ප්‍රකාශ කර ඇත. සැලකිරීම් පිළිබඳ තවදුරටත් කරන ලද විශ්ලේෂණ පහත දැක්වා ඇති පරිදි වේ.

ලිඛිත සැලකිරීම් ඉදිරිපත් කළ කාණ්ඩය	සැලකිරීම් සංඛ්‍යාව
දුරකථන සේවා සැපයුම්කරුවන්	08
පෞද්ගලික සමාගම්, පාරිභෝගික කණ්ඩායම්/සමිති/සංගම්	18
විදුලි සංදේශ ක්ෂේත්‍රයේ වෘත්තිකයන් ඇතුළු සෙසු තැනැත්තන්	2435
සංවිධානගත මහජන/පාරිභෝගික කණ්ඩායම් (එක හා සමාන අන්තර්ගතයන්)	1,619
එකතුව	4,080

#### ලිඛිත සැලකිරීම්/සාක්ෂි

කමිටුව විසින් ප්‍රසිද්ධ විභාගයේ විෂය පථයට අනුකූලව තෝරාගත් ලිඛිත සැලකිරීම් 81 අතරින් වාචික සාක්ෂි විභාග කිරීම සඳහා අවශ්‍ය කරුණු සලකා බලමින් වාචික සැලකිරීම් ඉදිරිපත් කිරීම සඳහා පුද්ගලයන් 50 දෙනෙකු කැඳවන ලදී. කමිටුව විසින් මෙම ප්‍රසිද්ධ විභාගය 2005 අගෝස්තු මස 1, 3 සහ 5 යන දිනවල දී ශ්‍රී ලංකා විදුලි සංදේශ නියාමන කොමිෂන් සභාවේ දී පවත්වන ලදී. මෙම ප්‍රසිද්ධ විභාගය පිළිබඳ 2005 ජූලි 28, 29 සහ 31 යන දිනවල ජාතික පුවත්පත් මගින් මහජනතාව වෙත නිවේදන කරන ලදී. මෙම තෙදින මුළුල්ලේම විශ්ව විද්‍යාල ශිෂ්‍යයන්, ආරක්ෂක අංශවල සාමාජිකයන්, පාරිභෝගික කණ්ඩායම්, කුඩා හා මධ්‍ය පරිමාණ ව්‍යවසායකයින් හා සෙසු පුද්ගලයන් ඇතුළු විශාල පිරිසක් මේ සඳහා සහභාගි විය.

කමිටුව විසින් සලකා බලන ලද කරුණු :

- දුරකථන ජාලවල ඇමතුම් අවසන් කිරීමේ ගාස්තු ගණනය කිරීම සඳහා භාවිතා කළ පිරිවැය : ආදර්ශය හා ක්‍රමවේදය පිළිබඳව පිළිගත හැකි භාවය - කොමිෂන් සභාවේ වෙබ් අඩවියේ ඇතුළත් කළ ශ්‍රී ලංකාවේ ස්ථාවර හා ජංගම දුරකථන ක්‍රියාකාර සමාගම්වල ඇමතුම් අවසන් කිරීමේ ගාස්තුවල සීමා හා ඇමතුම් අවසන් කිරීමේ පිරිවැය ගණනය කිරීම පැහැදිලි කළ උපදේශකයන්ගේ වාර්තාව මහජනතාව විසින් උපුටා දක්වා ඇති අතර උපදේශකයන් විසින් අන්තර්සම්බන්ධීය ඇමතුම් අවසන් කිරීමේ පිරිවැය ගණනය කිරීම සඳහා සම්පූර්ණයෙන් වෙන්කළ ඓතිහාසික පිරිවැය මූලධර්ම භාවිතා කර ඇත්තේ එහි යෝග්‍යතාවයට වඩා දී ඇති කාල සීමාව සලකා බලා බව විශේෂයෙන් සඳහන් කරන ලදී. මහජනතාව විසින් “කාල සීමාවන්” සාධාරණීකරණය කිරීම සඳහා යොදා ගැනීම දැඩි ලෙස විවේචනය කර ඇත. එක් සෙලියුලර් ජංගම දුරකථන ක්‍රියාකාර සමාගමක් හැර සෙසු දුරකථන ක්‍රියාකාර සමාගම් විසින්

ගණනය කිරීම සඳහා භාවිතා කළ පිරිවැය ආදර්ශය හා ක්‍රමවේදය සඳහා සහාය නොදැක්වීය. මෙම ප්‍රසිද්ධ විභාග පටිපාටිය සඳහා සහභාගිවූ වෘත්තිකයන් හා පොදු ස්විච්ඡායුත දුරකථන ක්‍රියාකාර සමාගම් කීපයක් විසින් ජාලවල ඇමතුම් අවසන් කිරීමේ පිරිවැය ගණනය කිරීම සඳහා වඩා සුදුසු පිරිවැය ක්‍රමවේදය ලෙස “දීර්ඝකාලීන වර්ධක පිරිවැය ක්‍රමවේදය” නිර්දේශ කරන ලදී. කෙසේ වුව ද, එක් සෙලියුලර් දුරකථන ක්‍රියාකාර සමාගමක් සම්පූර්ණයෙන් වෙන්කළ ඓතිහාසික පිරිවැය ක්‍රමවේදයට පක්ෂව, දීර්ඝ කාලීන වර්ධක පිරිවැය ක්‍රමවේදයට වඩා සම්පූර්ණයෙන් වෙන්කළ ඓතිහාසික පිරිවැය ක්‍රමවේදයේ ශුභවාදී පැත්ත සඳහන් කරන ලදී.

ජාලවල ඇමතුම් අවසන් කිරීමේ පිරිවැය ගණනය කිරීමෙහිලා “ප්‍රාග්ධන පිරිවැයේ බර තැබූ සාමාන්‍යය” ලෙස භාවිතා කළ ප්‍රතිශතය වූ සියයට 23.4 ඉහළ අගයක් ගන්නා බව මහජනතාවගේ අදහස විය. ශ්‍රී ලංකාවේ වර්තමාන පොළි අනුපාත හා විදුලි සංදේශ කර්මාන්තයේ “අවදානම් සාධක” අඩු බව සඳහන් කරන ලදී. කෙසේ වුව ද ඇතුළු පොදු ස්විච්ඡායුත දුරකථන සමාගම් සඳහන් කළේ ප්‍රාග්ධන පිරිවැයේ බර තැබූ සාමාන්‍යය අගයේ බලපෑම ඉතා සුළු ප්‍රමාණයකින් අවසාන ප්‍රතිඵලයට බලපාන බවයි. උපදේශකයන් විසින් ප්‍රාග්ධන පිරිවැයේ බර තැබූ සාමාන්‍යය ලෙස සියයට 18.1 පමණ නිර්දේශ කර තිබෙන නමුත් ගණනය කිරීම සඳහා සියයට 23.4 යොදා ගෙන ඇති බව කමිටුවේ අවධානයට යොමුවිය.

ජාලවල ඇමතුම් අවසන් කිරීමේ පිරිවැය ගණනය කිරීම සඳහා භාවිතා කළ පිරිවැය දත්ත යල් පැනගිය ඒවා බව මහජනතාව විසින් කමිටුවේ අවධානයට යොමු කරන ලදී. උපදේශකයන් විසින් 2002 වර්ෂයේ පිරිවැය දත්ත භාවිතා කරමින් ජාලවල ඇමතුම් අවසන් කිරීමේ ගාස්තු ගණනය කර ඇති බව සඳහන් කළේය. මෑත කාලීනව විදුලි සංදේශ තාක්ෂණය ඉතා සීඝ්‍රයෙන් දියුණුවීම නිසා ජාල පිරිවැය අඩුවිය යුතු බවට මහජනතාව තර්ක කළේය. එමෙන්ම දුරකථන ක්‍රියාකාර සමාගම් ද ඔවුනගේ නව පිරිවැය තොරතුරු භාවිතා කරමින් ජාල ඇමතුම් අවසන් කිරීමේ පිරිවැය නැවත ගණනය කිරීමට එකඟතාවය දැක්වීය.

- (ii) අමතන පාර්ශ්වය විසින් ගාස්තු ගෙවීමේ ක්‍රමය යටතේ ස්ථාවර ප්‍රවේශ පාරිභෝගිකයන්ගේ ගාස්තු දරන හැකි බව. - කළාපයේ සෙසු රටවල් හා සංසන්දනය කිරීමේ දී ශ්‍රී ලංකාවේ වර්තමාන දුරකථන ඇමතුම් ගාස්තු ඉතා ඉහළ මට්ටමක පවතින බව මහජනතාව විසින් දැඩිව ප්‍රකාශ කරන ලදී. වැඩිදුරටත් මහජනතාව විසින් ජංගම දුරකථන ග්‍රාහක සංඛ්‍යාව, ස්ථාවර ප්‍රවේශ ග්‍රාහක සංඛ්‍යාවට වඩා වැඩිවූව ද, ස්ථාවර ප්‍රවේශ දුරකථන පරිහරණය කරන්නන්ගේ සංඛ්‍යාව ඉතා ඉහළ බව ප්‍රකාශ කර ඇත. මෙයට හේතුවී ඇත්තේ තමාටම දුරකථනයක් ලබාගැනීම සඳහා ගාස්තු ගෙවීමට නොහැකි ජනතාව ඔවුන්ගේ සංචිතවේදන අවශ්‍යතාවයන් සපුරාගැනීම සඳහා පොදු දුරකථන කුටි, සංචිතවේදන මධ්‍යස්ථාන වැනි ස්ථාවර ප්‍රවේශ දුරකථන සේවා මත බෙහෙවින් රඳා පැවතීම හා ඔවුන් දැනට පවතින ගාස්තු පවා දරාගැනීමේ දැඩි අපහසුතා වලට මුහුණ දී සිටීමයි. පොදු දුරකථන කුටි සමාගම් හා සංචිතවේදන මධ්‍යස්ථාන විසින් ඔවුන්ගේ සේවාවන් භාවිතා කරන ජනතාව මිල සම්බන්ධයෙන් ඉතා සංවේදී බවත්, තවදුරටත් මිල ඉහලයාම දරාගත හැකි මට්ටමක ඔවුන් නොසිටින බව ද තහවුරු කළේය.

කෙසේ වුව ද මහජනතාව අතරින් කිහිප දෙනෙකු විසින් අමතන පාර්ශ්වය විසින් ගාස්තු ගෙවීමේ ක්‍රමයක් යටතේ ශත 50 සිට රුපියල දක්වා අමතර මුදලක් ගෙවීමට සිය කැමැත්ත ප්‍රකාශ කළ නමුත් පැහැදිලි බහුතරයක් පවතින ගාස්තුවලට අමතරව කිසිම මුදලක් ගෙවීම ප්‍රතික්ෂේප කළේය. කොමිෂන් සභාව විසින් 1998 නොවැම්බර් මාසයේ දී ස්ථාවර ප්‍රවේශ ක්‍රියාකාර සමාගම් අතර අන්තර් සම්බන්ධතාවය පිළිබඳව නියමයන් හා කොන්දේසි සම්බන්ධයෙන් තීරණයක් හා 1999 ජූනි මාසයේ දී ජංගම හා ස්ථාවර ප්‍රවේශ ක්‍රියාකාර සමාගම් අතර සහ ජංගම හා ජංගම දුරකථන ක්‍රියාකාර සමාගම් අතර අන්තර් සම්බන්ධතාවය පිළිබඳව නියමයන් හා කොන්දේසි පිළිබඳව තවත් තීරණයක් නිකුත්කර ඇති බව කමිටුවේ අවධානයට යොමුවිය. මෙම තීරණවලට අනුව, ස්ථාවර ප්‍රවේශ ජාලවල ඇමතුම් අවසන් කිරීමේ ගාස්තුව කාර්යය බහුල වේලාවන් තුළ මිනිත්තුවකට රු. 1.50 ක් විය.

- (iii) නොමිලේ ලැබෙන ඇමතුම් මිනිත්තු ගණන/ලැබෙන ඇමතුම් සඳහා එකම ප්‍රමාණය අය කිරීම ආදී පහසුකම් සහිත වූ සෙලියුලර් ජංගම අයකුම සැලසුම්වලට අමතන පාර්ශ්වය විසින් ගාස්තු ගෙවීමේ ක්‍රමය යටතේ සිදුවන්නේ කුමක්ද ? - මහජනතාව විසින් ප්‍රකාශ කළ අදහස් අනුව, ස්ථාවර ප්‍රවේශ පාරිභෝගිකයන් බහුතරයකට හෝ ඔවුන්ගේ පවුලේ සාමාජිකයන්ට නොමිලේ ලැබෙන ඇමතුම් මිනිත්තු ගණන සහිත අයකුම සැලසුම් වලින් සමන්විත ජංගම දුරකථන තිබේ. ඔවුන් විසින් සිය සන්නිවේදන අවශ්‍යතාවයන් හා පරිහරණ රටාවන් සලකා බලමින් ජංගම දුරකථන සේවා අයකුම සැලසුම් තෝරාගෙන ඇත. ඇතුළු පුද්ගලයින් නොමිලේ ලැබෙන ඇමතුම් මිනිත්තු ගණන බහුල සහ/හෝ සන්සන්දනාත්මක වශයෙන් ඉහළ මාසික බදුකූලි සහ/හෝ ඇමතුම් ගාස්තු හෝ මාසික ආදායම් වගකීම් සහිත ජංගම දුරකථන සේවා අයකුම සැලසුම්වලට දායක වී ඇති අතර සෙසු පුද්ගලයන් නොමිලේ ලැබෙන ඇමතුම් මිනිත්තු ගණන අඩු සහ, අඩු මාසික බදු කූලි සහ/හෝ ඇමතුම් ගාස්තු සහිත ජංගම දුරකථන සේවා අයකුම සැලසුම් වලට දායක වී ඇත. ඔවුන් ඕනෑම මිල ඉහළ යාමක් යටතේ ජංගම දුරකථන වලට ප්‍රවේශවීම සඳහා අමතර ගාස්තුවක් ගෙවීමට සිදුවීම පිළිබඳව දැඩි ලෙස විරෝධතාවය දැක්වීය. සෙලියුලර් ජංගම දුරකථන ක්‍රියාකාර සමාගම්වල ලිඛිත හා වාචික සැලකිලිමත් වලට අනුව අමතන පාර්ශ්වය විසින් ගාස්තු ගෙවීමේ ක්‍රමය යටතේ පිරිවැය ව්‍යුහය සලකා බලමින් අයකුම සංශෝධනය කිරීමේ අවශ්‍යතාවය පෙන්වා දුන් නමුත් එකී අයකුම වැඩි කරන්නේ ද ? අඩු කරන්නේ ද ? එලෙසම පවත්වා ගන්නේ ද ? යන්න පිළිබඳව පැහැදිලිව සඳහන් නොකරන ලදී.

- (iv) අමතන පාර්ශ්වය විසින් ගාස්තු ගෙවීමේ ක්‍රමය අයකුම පිළිබඳ වෙනත් කරුණු - නව තාක්ෂණ සොයා ගැනීම නිසා විදුලි සංදේශ ජාලයේ එක් සම්බන්ධතාවයක් සඳහා වූ පිරිවැය අඩුවිය යුතු බවට ප්‍රසිද්ධ විභාග පටිපාටිය සඳහා සහභාගි වූ විදුලි සංදේශ ක්ෂේත්‍රයේ වෘත්තිකයන් තර්ක කළේය. ඒ අනුව විදුලි සංදේශ සේවා වල ගාස්තු අඩුවිය යුතුය. ඇමතුම් අවසන් කිරීම හා සම්බන්ධ අදාළ ජාලවල කොටස් හඳුනා නොගෙන ජාලවල ඇමතුම් අවසන් කිරීමේ ගාස්තු ගණනය කර ඇති බව වැඩිදුරටත් ඔවුන් අවධාරණය කරන ලදී.

පේජර් දුරකථන ක්‍රියාකාරී සමාගම්වලට අනුව, අමතන පාර්ශ්වය විසින් ගාස්තු ගෙවීමේ ක්‍රමය හඳුන්වා දෙන්නේද ? නැද්ද ? යන්න පිළිබඳව ස්ථිර තීරණයක් නොමැතිවීම විදුලි සංදේශ වෙළඳපල අස්ථාවර කිරීමට හේතුවී ඇති අතර, එය පේජර් සේවා කර්මාන්තයට අහිතකර ලෙස බලපා ඇත. 1999 ජුනි මාසයේ දී කොමිෂන් සභාව විසින් නිකුත්කළ ජංගම හා ස්ථාවර ප්‍රවේශ දුරකථන ක්‍රියාකාරී සමාගම් අතර අන්තර් සම්බන්ධතාවයේ කොන්දේසි හා නියමයන් පිළිබඳ තීරණවලට අනුව ප්‍රතිපත්තිමය වශයෙන් අමතන පාර්ශ්වය විසින් ගාස්තු ගෙවීමේ ක්‍රමයට පරිවර්තනයවීම කොමිෂන් සභාව විසින් පිළිගෙන ඇති බව කමිටුවේ අවධානයට යොමුවිය. 2004 මාර්තු 01 වැනි දින සිට බලපවත්වන පරිදි අමතන පාර්ශ්වය විසින් ගාස්තු ගෙවීමේ හඳුන්වාදෙන බව කොමිෂන් සභාව නිවේදනය කළ නමුත් මෙම කාර්යයෙහිලා පැවති ප්‍රවෘත්ති සාකච්ඡාවේ දී නැගුන මහජන විරෝධය නිසා මෙම ක්‍රමය හඳුන්වාදීමට නොහැකි වූ බව තවදුරටත් කමිටුවේ අවධානයට යොමුවිය.

අමතන පාර්ශ්වය විසින් ගාස්තු ගෙවීමේ ක්‍රමය හඳුන්වාදීම සඳහා කොමිෂන් සභාව විසින් අනුමත කළ අයකුම සමාලෝචනය කිරීම ප්‍රකාරව සලකා බලන ලද කරුණු සම්බන්ධයෙන් කමිටුවේ අදහස් : මහජනතාවගේ ලිඛිත හා වාචික සැලකිලිමත් සලකා බලමින් ඒ සම්බන්ධයෙන් කමිටුවේ මතය. - පිරිවැය ක්‍රමවේදය එනම් නිදසුන් ලෙස සම්පූර්ණයෙන්ම වෙන්කළ ඓතිහාසික පිරිවැය ක්‍රමය, ප්‍රාග්ධන පිරිවැයේ බරතැනු සාමාන්‍යය අගය හා ජංගම ජාලයේ ඇමතුම් අවසන් කිරීමේ පිරිවැය ගණනය කිරීමෙහිලා භාවිතා කළ පිරිවැය දත්ත වර්තමාන තත්ත්වයට සුදුසු නොවේ. ඒ අනුව අමතන පාර්ශ්වය විසින් ගාස්තු ගෙවීමේ ක්‍රමය හඳුන්වාදීම සඳහා ඉහත ගණනය කිරීම් පදනම් කරගෙන කොමිෂන් සභාව විසින් අනුමත කළ අයකුම සුදුසු නොවේ.

ප්‍රසිද්ධ විභාගයේ සමස්ත ක්‍රියාවලිය පිළිබඳ කමිටුවේ අදහස් - කමිටුව විසින් ලිඛිත සැලකිලිමත් තෝරාගැනීමේ දී ප්‍රසිද්ධ විභාගයේ විෂය පථයට අනුකූල වන සැලකිලිමත් 81 ක් එනම් මුළු ලිඛිත සැලකිලිමත් සංඛ්‍යාවෙන් සියයට 2 ක් පමණක් ඇති බව කමිටුවේ අවධානයට යොමුවිය. කොසේ වුවද ඉතිරි සියයට 98 ක් පමණ වූ ලිඛිත සැලකිලිමත් මගින් අමතන පාර්ශ්වය විසින් ගාස්තු ගෙවීමේ ක්‍රමය හඳුන්වාදීම කෙරෙහි දැඩි ලෙස විරෝධතාවය දක්වා ඇත. වැඩිදුරටත් ප්‍රසිද්ධ විභාගයකට සහභාගි වූ සාමාජිකයන් හා වාචික සාකච්ඡා විභාගය සඳහා කැඳවන ලද පුද්ගලයන් ද අමතන පාර්ශ්වය විසින් ගාස්තු ගෙවීමේ ක්‍රමය හඳුන්වාදීමට දැඩි ලෙස විරුද්ධ බව කමිටුවට පැහැදිලි විය. මෙම ක්‍රමය හඳුන්වාදීම කෙරෙහි මහජනතාවගේ විරෝධතාවයට හේතු වූ කරුණු පහත දක්වා ඇත.

- (i) මිළ ගණන් දරා ගැනීමේ හැකියාව
- (ii) ශ්‍රී ලංකා ටෙලිකොම් සමාගමේ පාර්භෝගිකයන්ට දැනට නොමිලේ ලැබෙන ඒකක 200 ප්‍රතිලාභය නොලැබී යාම
- (iii) සියළුම ජංගම දුරකථන ක්‍රියාකාරී සමාගම් විසින් නොමිලේ ලැබෙන ඇමතුම් මිනිත්තු ගණන සහිත අයකුම සැලසුම් ලබා දීම
- (iv) අමතන පාර්ශ්වය විසින් ගාස්තු ගෙවීමේ ක්‍රමය පිළිබඳ දැනුවත්භාවය අඩුකම
- (v) සෙලියුලර් දුරකථන ක්‍රියාකාරී සමාගම් වල ලාභාදායීත්වය
- (vi) ස්ථාවර ප්‍රවේශ දුරකථන ක්‍රියාකාරී සමාගම්වලට අවාසිසහන වීම
- (vii) සීමාසහිත ශ්‍රී ලංකා ටෙලිකොම් සමාගම තත්පර ක්‍රමයට බිල්කරණය කිරීම සඳහා මාරු නොවීම
- (viii) ස්ථාවර දුරකථන ක්‍රියාකාරී සමාගම් විසින් විස්තරාත්මක බිල්පත් නොසැපයීම.

ප්‍රසිද්ධ විභාග පැවැත්වීමේ අරමුණ වන්නේ මහජන යහපත උදෙසා ප්‍රශස්ථ මට්ටමේ නියාමන තීරණ ගැනීම අරභයා වැඩි තොරතුරු රැස්කිරීම බව කොමිෂන් සභාවේ විශ්වාසයයි. මහජන මත විමසීමට දායක වූ සියළු පාර්ශ්ව විසින් කළ සැලකිලිමත් සලකා බැලීමේදී අමතන පාර්ශ්වය විසින් ගාස්තු ගෙවීමේ ක්‍රමය හඳුන්වාදීම සඳහා දැනටමත් අනුමත කර ඇති අයකුම සමාලෝචනය කිරීම සඳහා කමිටුව පත්කළ ද, එවැනි අයකුම සමාලෝචනයක අවශ්‍යතාවය පැන නොනගී.

1999 දී පවත්වන ලද “දැනට භාවිතයෙහි පවත්නා ජංගම පාර්ශ්වය ගාස්තු ගෙවීමේ ක්‍රමය, අලුත් කරන පාර්ශ්වය පමණක් ගාස්තු ගෙවන ක්‍රමයක් බවට වෙනස් කිරීමේ වැඩපිළිවෙල ක්‍රියාත්මක කිරීම” පිළිබඳ ප්‍රසිද්ධ සාක්ෂි විභාගය සම්බන්ධයෙන් නිකුත් කරන ලද නියෝගය මේ වන තුරු සම්පූර්ණයෙන් ක්‍රියාත්මක නොකර ඇති බව කමිටුවේ අවධානයට යොමුවිය.

අමතන පාර්ශ්වය විසින් ගාස්තු ගෙවීමේ ක්‍රමය හඳුන්වා දීම පිළිබඳව මහජනතාවගේ දැඩි විරෝධතාවය ඉතා පැහැදිලි බව කමිටුවේ මතය වේ.

ලිඛිත හා වාචික සැලකිලිම් විශ්ලේෂණය කිරීමෙන් පසුව ශ්‍රී ලංකාව තුළ අමතන පාර්ශ්වය විසින් ගාස්තු ගෙවීමේ ක්‍රමය හඳුන්වාදීම නොකළ යුතු බවට කමිටුව තීරණය කරන ලදී. ඒ අනුව අමතන පාර්ශ්වය විසින් ගාස්තු ගෙවීමේ ක්‍රමය හඳුන්වාදීම සඳහා කොමිෂන් සභාව විසින් අනුමත කළ අයකුම සමාලෝචනය කිරීමේ අවශ්‍යතාවයක් කමිටුව නොදකී.

අරුණ අමරසේකර,  
සභාපති, විමර්ශන කමිටුව

අනුර මහානාම ජයවික්‍රම,  
සාමාජික, විමර්ශන කමිටුව

හඳපාන්ගොඩගේ වසන්ත කුමාර ඉන්ද්‍රජිත්,  
සාමාජික, විමර්ශන කමිටුව

රාමනාග්ගේ චන්ද්‍රවංශ රත්නායක,  
සාමාජික, විමර්ශන කමිටුව

හපුආරච්චිගේ ප්‍රියංග කරුණාරත්න,  
සාමාජික, විමර්ශන කමිටුව

චතුරත්නගේ ධර්මසිරි ද අල්විස්,  
සාමාජික, විමර්ශන කමිටුව

රුවනි සෞම්‍ය ගුණරත්න,  
සාමාජික, විමර්ශන කමිටුව